

દિવાળી આવતાં.. ઘર સજાવટની ચીજવસ્તુઓની ખરીદીમાં જમાવટ

શહેરના બજારોમાં તથા ફુટપાથો ઉપર દીવાળી પર્વ નિમિત્તે ઘર સજાવટની અવનવી ચીજવસ્તુઓનું વેચાણ શરૂ

ગાંધીનગર, તા. ૧૨ નવરાત્રી પૂર્ણ થાય એટલે ગૃહીણીઓ વિચારમાં પડી જાય છે કે આ વર્ષે દિવાળીમાં ઘરને કેવા પ્રકારનો કલર કરાવવો? ઘરની સાફસફાઈ કેવી રીતે કરવી? ઘરને સુશોભિત કરવા માટે કઈ કઈ નવી વસ્તુ ખરીદવી? પોતાના બાળકોને કયા ફરવા લઈ જવા? આ વખતે કપડાની ખરીદી કેવી રીતે અને કયાંથી કરવી છે? આવા જુદાજુદા પ્રકારના પ્રશ્નો દરેક પરિવારમાં ઉદભવતાં હોય છે અને દિવાળીના એક મહિના પહેલાથી જ દિવાળીને લગતી તમામ પ્રકારની તૈયારીઓ પરિવારમાં શરૂ થઈ જતી હોય છે. ગૃહીણીઓ માટે અગત્યનો પ્રશ્ન હોય છે કે આ વર્ષે દિવાળીમાં ઘરને સુંદર રીતે શણગારવું એવું શુ-શુ ક્રયી શકાય અથવા એવી કઈ કઈ ચીજવસ્તુઓ સસ્તા ભાવમાં લઈને વધુ સારી રીતે, સુંદર મજાનો શણગાર કરી શકાય. ત્યારે પાટનગરમાં શહેરમાં ગૃહ સજાવટની સુંદર ચીજવસ્તુઓ બજારમાં જોવા મળી રહી છે અને

ખરીદીનો માહોલ પણ ચાલી રહ્યો છે. દિવાળીનું પર્વ નજીક આવી રહ્યું છે ત્યારે પાટનગરના બજારોમાં વિવિધ કલાત્મક ચીજવસ્તુઓ જેવી કે કટોરા, દીવા, ડેકોરેશન બાઉલ, ફલાવર પોટ, ફુવારા, ઝુમ્મર, તોરણ, માછલીઘર, હોલ ડેકોરેશનની અવનવી ચીજવસ્તુઓ જોવા મળી રહી છે. આજકાલ બજારમાં જાતજાતના લાઈટના તોરણો મળે છે આનાથી ઘરને સજાવવામાં આવે છે. બગીચામાં છોડ અને વૃક્ષો પર લાઈટના તોરણો લટકાવીને દીવાળીમાં સુશોભિત કરવામાં આવે છે. રૂમની દિવાલો પર તથા બારીઓની બારશાખ પર પણ આવા ઝગમગતા તોરણ લગાવવામાં આવે છે. તોરણની સાથે માટીના કોડીયામાં દિવા મુકવામાં આવે છે. શહેરમાં ફુટપાથ પર તાજેતરમાં વેચારીઓએ ઘર સુશોભનની ચીજવસ્તુઓ વેચાણ અર્થે મુકી છે. જેમાં દર વર્ષે કરતાં ભાવ વધુ જોવા મળી રહ્યો છે. ગૃહીણીઓ નવરાત્રીના બાદ ઘરની



સાફસફાઈમાં પરોવાઈ ગઈ છે રહેતા ખરીદીનો માહોલ ચાલી રહ્યો છે. દિવાળી અગાઉ મહિના પહેલા ગૃહીણીઓ આનવાઈને



ખરીદી કરીને પણ ઘર સજાવટની ચીજવસ્તુઓ મંગાવી રહી છે જેના કારણે પાર્સલ સેવામાં પણ જમાવટ ચાલી રહી છે હાલમાં દિવાળી પર્વ નજીકમાં છે અને નવરાત્રીના બાદ દરેકની દિવસથી દરેક ચીજવસ્તુઓમાં નાની મોટી ઓફરો જોવા મળી રહી છે. ચાહકોને આકર્ષવા માટે વેપારીઓએ આકર્ષક ઓફરો મુકી છે તેથી આ વર્ષે બજારોમાં તેજીનો માહોલ જોવા મળશે.


જન્મદિને વધામણી



ડો. યશવંત છાટબાર સિનીયર ઈએનટી સર્જન મો. ૯૩૨૭૦૧૧૪૪૦



ચારૂલતા બી રાવલ



રિયા હિરેનકુમાર રૂપાલા મો. ૯૦૯૯૯ ૫૨૫૨૫



ધ્રુવીબા ખુમાનસિંહ ગોહિલ મો. ૯૮૨૪૫ ૦૯૩૦૦



નારસિંહ આહીર સોરાષ્ટ્ર-કચ્છ સમાજ ટ્રસ્ટી

ગાંધીનગરમાં યોજાશે એક સપ્તાહ માટે ઈ-વેસ્ટ કલેક્શન અભિયાન

ગાંધીનગર, તા. ૧૨ ગુજરાત પ્રદુષણ નિયંત્રણ બોર્ડ, પ્રાદેશિક કચેરી, ગાંધીનગર, ઈ-કોલી વેસ્ટ પ્રાઈવેટ લીમિટેડ, અમદાવાદ અને ગુજરાત કાઉન્સિલ ઓન સાયન્સ એન્ડ ટેકનોલોજી, પ્રેરિત નિસર્ગ કોમ્યુનીટી સાયન્સ સેન્ટર તથા ગાંધીનગરની જાગૃત સંસ્થાઓના સહયોગથી ઈ-વેસ્ટ કલેક્શન અભિયાનનું આયોજન કરવામાં આવેલ છે. આપણા રોજીંદા વપરાશમાં બિનઉપયોગી થયેલ અનેક ઈલેક્ટ્રિકલ અને ઈલેક્ટ્રોનિક વસ્તુઓ જેવી કે બલ્બ, સીએફએલ, એલઈડી, લેમ્પ્સ, ટયૂબ લાઈટ, ટેલિવિઝન, રેફ્રિજરેટર, વોશિંગ મશીન, એર કન્ડિશનર, કોંપીઈંગ મશીન, ઈલેક્ટ્રોનિક્સ ટાઈપરાઈટર, ટેલેફોન મશીન, પ્લેઈન-કોઈલેસ ટેલિફોન, સેલ્યુલર ફોન, આન્સરિંગ મશીન, પ્રિન્ટર કાર્ટ્રીજ વગેરે ઈ-વેસ્ટ છે. દિવાળી દરમિયાન ઘર અને ઓફિસની સફાઈ દરમિયાન આવેલ વેસ્ટ નીકળતો હોય છે. નજીવી રકમ માટે આપણે આવેલ વેસ્ટ ફેરિયાઓને આપી દઈએ છીએ. આ લોકો તેમને ઉપયોગી હોય તેવી ચીજ વસ્તુઓ કાઢી લઈ બાકીનો કાટમાળ ગમેત્યાં ફેંકી દઈ પ્રદુષણ કરતા હોય છે. ઘરમાંથી નીકળતા આ ઈ-વેસ્ટમાં ઘણી હેવી મેટલ્સ અને રસાયણો હોય છે જે જોખમી અને નુકશાનકારક હોય છે. તેથી આ ઈ-વેસ્ટનું યોગ્ય રીતે વ્યવસ્થાપન થવું જોઈએ. ઈ-વેસ્ટ કલેક્શન

અભિયાન દરમિયાન એકત્રિત થયેલ સામાન સરકાર માન્ય રીસાયકલર ધ્વારા જ તેનો યોગ્ય નિકાલ થાય છે. ગાંધીનગરના પર્ચાવરણી માટે ગાંધીનગરના નાગરિકોને આ અભિયાનમાં જોડાવવા નમ્ર અપીલ છે. તારીખ. ૧૪થી ૨૨ ના રોજ સમય સવારે ૧૦:૩૦ થી સાંજના ૪:૩૦ વાગ્યા સુધી નિસર્ગ કોમ્યુનીટી સાયન્સ સેન્ટર, બ્લોક નંબર-૬ ૧/૧, ઘ-ટાઈપ, સેક્ટર-૨૩, લગનવાડી ની બાજુમાં, ગાંધીનગર ખાતે ઈ-વેસ્ટ સ્વીકારવામાં આવશે અને જમા કરાવેલ ઈ-વેસ્ટનું નિયમ મુજબ ટોકન વળતર તથા પહોંચ પણ આપવામાં આવશે. આ અભિયાનમાં ગાંધીનગરની જાણીતી સંસ્થાઓ જેવી કે ગાંધીનગર સમાચાર, ગાંધીનગર શહેર વસાહત મહામંડળ, નેચર ફર્સ્ટ, લાયન્સ કલબ ઓફ ગાંધીનગર ફેમિના, રેડ કોસ સોસાયટી, આત્મન ફાઉન્ડેશન ગાંધીનગર, જ્યોતિ મહિલા મંડળ, રોટરી કલબ ઓફ કેપિટલ, જે.એસ.જી.સંગીની ફોરમ, ઉમિયા માતાજી સંસ્થાન, સૌરાષ્ટ્ર કરછ સેવા સમાજ તેમજ ગાંધીનગરમાં સેવાતર અન્ય સામાજિક અને ધાર્મિક સંસ્થાઓ પણ આ અભિયાનમાં જોડાય તે માટે નમ્ર અપીલ કરવામાં આવે છે. વધુ વિગત માટે સંપર્ક: યશ બોરીશા-૯૦૯૯૯ ૨૪૦૮૧, શિવાંગ પટેલ-૯૦૯૯૯ ૩૮૨૩૯, ટોલ ફ્રી. નં. ૧૮૦૦ ૮૩૩ ૧૦૯૦



ગાંધીનગર મહાનગરપાલિકા દ્વારા વોર્ડ નં-૮માં સમાવિષ્ટ સરગાસણ ખાતે અદ્યતન સુવિધાઓ ધરાવતી રૂ.૨૮.૫ લાખના ખર્ચે તૈયાર થનાર નવીન આંગણવાડી કેન્દ્ર (નંદઘર)ના રીનોવેશન કામનું મેયર હિતેશભાઈ મકવાણાના હસ્તે ખાતમુહૂર્ત કરવામાં આવ્યું હતું. આ કાર્યક્રમમાં સ્ટેન્ડિંગ કમિટીના ચેરમેન જશવંતભાઈ પટેલ, શહેર મહામંત્રી ગોરાંગભાઈ પટેલ, સ્થાનિક કાઉન્સિલર, વોર્ડ પ્રમુખ, વોર્ડ મહામંત્રી, કાર્યકર્તા તથા મોટી સંખ્યામાં નગરજનો ઉપસ્થિત રહ્યા.

સીનીયર રાષ્ટ્રીય તથા રાજ્યકક્ષાની રોલ બોલ રમત સ્પર્ધામાં ગાંધીનગરના ક્રિષ્ના પટેલ ઝળક્યા



રોલ બોલ રમત એ ૧૨ ખેલાડીથી રમતી રમત છે. જેમાં ૬ ખેલાડીઓ અવેજમાં હોય છે. તાજેતરમાં સુરત મુકામે રાજ્યકક્ષાની સ્પર્ધા યોજાઈ ગઈ જેમાં ગાંધીનગરના ક્રિષ્ના પટેલે રાજ્યકક્ષાની સ્પર્ધામાં ત્રીજો નંબર લાવીને આગળ રાષ્ટ્રીય કક્ષાની સ્પર્ધામાં પોતાનું સ્થાન મેળવ્યું હતું. 2nd WEST ZONE ROLL BALL SENIOR NATIONAL CHAMPIONSHIP 9 TO 10 OCTOBER 2022ના રોજ ખાલેવાડી, પુને ખાતે યોજાઈ ગઈ. ગુજરાતની મેચ મહારાષ્ટ્રની સામે ૨-૧ થી તથા અંમપી સામે ૬-૫ થી હારી ગઈ જ્યારે રાજસ્થાન સામે ૬-૦ થી વધારે ગોલ સાથે જીતી ગઈ. આગળની મેચમાં ખૂબ જ વરસાદ હોવાને લીધે એનું નક્કી કરવામાં આવ્યું કે જે પણ ટીમના વધારે ગોલ થયા હોય તે ટીમ વિજેતા ગણવામાં આવશે. જેમાં ગુજરાતી ટીમ ત્રીજા નંબર પર આવી ગઈ હતી.

નહેરુ યુવા કેન્દ્ર દ્વારા આયોજિત જિલ્લા કક્ષાના યુવા ઉત્સવમાં સરકારી વાણિજ્ય કોલેજના વિદ્યાર્થીઓ ઝળક્યા



ગાંધીનગર, તા. ૧૨ સરકારી વાણિજ્ય કોલેજ ગાંધીનગરના વિદ્યાર્થીઓએ નહેરુ યુવા કેન્દ્ર ગાંધીનગર દ્વારા આયોજિત જિલ્લા કક્ષાના યુવા ઉત્સવ ૨૦૨૨માં ભાગ લીધેલ હતો. જે અંતર્ગત ૪ વિદ્યાર્થીઓ પેઈન્ટિંગ, કાવ્ય લેખન અને મોબાઈલ ફોટોગ્રાફીમાં જિલ્લા કક્ષાએ પ્રથમ, દ્વિતીય અને તૃતીય ક્રમ પ્રાપ્ત કર્યો હતો. સ્પર્ધામાં વિજેતા થયેલ કોલેજના વિદ્યાર્થીઓને નહેરુ યુવા કેન્દ્ર દ્વારા કેશ પ્રાઈઝ, ટ્રોફી અને પ્રમાણપત્ર તેમજ રાજ્ય કક્ષાએ પસંદગી થવા બદલ સરકારી વાણિજ્ય કોલેજ ગાંધીનગર તેઓને અભિનંદન પાઠવ્યા હતા અને વિદ્યાર્થીઓની એબિલીટીસને બિરદાવી હતી.

પ્રવાસી બંધુઓ માટે સરકારી યોજનાનો લાભ મેળવવાની ઝુંબેશ



આર્યઘોષીસ ઓફ ગાંધીનગર સંચાલીત સાબરમતી સમૃદ્ધિ સેવા સંઘ માનવ કલ્યાણ હેતુ વિવિધ પ્રવૃત્તિઓ કરવામાં આવે છે. દેશના અન્ય રાજ્યોમાંથી આવતા શ્રમિક પ્રવાસી બંધુઓ સરકારી યોજનાઓના લાભથી વંચિત ના રહે તેમજ જરૂરિયાત સમયે સહાય મેળવી શકે તે માટે સંસ્થા દ્વારા ઝુંબેશ ચલાવી જીલ્લાના આશરે ૩૦૦ જેટલા પ્રવાસી શ્રમિકોને ઈબ્રમ કાર્ડ અને નેશનલ હેલ્થ કાર્ડ કઢાવવા સહાય કરવામાં આવી હતી.

સિ.સિ.કા દ્વારા આયોજિત ફિઝિયોથેરાપી કેમ્પ સંપન્ન



ગાંધીનગર, તા. ૧૨ સિનીયર સિટિઝન કાઉન્સિલ વેષ્ણવ સમાજ ગાંધીનગર તથા વલ્લભ યુથ ઓર્ગેનાઈઝેશનના સંયુક્ત ઉપક્રમે તેમજ સીએમ કોલેજ ઓફ ફિઝિયોથેરાપીના સહકારથી કેમ્પનું આયોજન કરવામાં આવ્યું હતું. આ કેમ્પ વેષ્ણવ હવેલી સેક્ટર-૨૧ ખાતે તા. ૧ થી ૧૦ દરમિયાન યોજવામાં આવ્યો હતો જેનો ૧૧૦ જેટલા દર્દીઓએ લાભ લીધો હતો અને દર્દીનું નિદાન કરી સારવાર આપવામાં આવી હતી. ફિઝિયોથેરાપીસ્ટ ડો.સંધ્યા ઘોડિયા તથા તેમની ટીમના ડો.વેબી ઓઝા, ઝીલ એન્જનીયર, શ્રુતિ ધ્રુવાડ, સતુ પટેલ, દિશા પટેલની સેવા પ્રાપ્ત થઈ હતી. સિ.સિ.કા.ના સભ્યો આ સેવાકાર્યમાં ઉપસ્થિત રહ્યા હતા. વેષ્ણવ સમાજના પ્રદીપભાઈ ગગલાણી તથા પદાધિકારીઓ તથા વીવાયઓના જશવંત ગાંધીનો સાથ સહકાર પ્રાપ્ત થયો હતો.

કડી સર્વ વિશ્વ વિદ્યાલયનું ખેલો ઈન્ડિયામાં ગૌરવ




ગાંધીનગર, તા. ૧૨ કડી સર્વ વિદ્યાલયની એલડીઆરપી એન્જનીયરીંગ કોલેજમાં ઈસી ડીપાર્ટમેન્ટમાં અભ્યાસ કરતી કાવ્યા ઠાકોરે ખેલો ઈન્ડિયા સ્પર્ધામાં ગુજરાત તરફથી ભાગ લીધો હતો. જેમાં વુમન્સ જૂડો નેશનલ લીગ એન્ડ રેન્કીંગ ટુર્નામેન્ટમાં જોરદાર પ્રદર્શન કરી બ્રોન્ઝ મેડલ પ્રાપ્ત કર્યો હતો. આ પ્રદર્શન બદલ ડીપાર્ટમેન્ટ ઓફ ફીઝિકલ એજ્યુકેશન એન્ડ એન્ડવેન્ચર સેલ તરફથી શુભેચ્છાઓ પાઠવામાં આવી હતી.

કરવા યોથના વ્રત નિમિત્તે શહેરમાં સામુહિક પૂજા-અર્ચનાનું આયોજન

ગાંધીનગર, તા. ૧૨ 'કરવા યોથ'ની પૂજા દર વર્ષે ગાંધીનગર શહેરમાં કરાય છે. જેનું આયોજન શહેરના રહેવાસી ભૂમીબેન જોગાણી દ્વારા સેક્ટર નં. ૨-એ હોટ નં. ૭૧ ૨ની સામે આવેલ ગાર્ડનમાં થતું હોય છે. તો આ વર્ષે પણ તે જ સ્થળ ઉપર ૧૩ ઓક્ટો. ગુરૂવારના રોજ સાંજે ૪ વાગ્યે પૂજા કરવામાં આવશે. શહેરની જે બહેનોને પૂજામાં જોડાવું હોય તે દરેક બહેનોને ભૂમીબેન જોગાણીએ ભાવભરી નિમંત્રણ પાઠવ્યું હતું. વ્રતની જાણકારી માટે ભૂમીબેન જોગાણીના ૯૮૨૫૦ ૧૩૮૨૦ નંબર ઉપર સંપર્ક કરી શકો છો તેમ જણાવ્યું હતું.

સેક્ટર-૨૧ જીમખાનાનું ગૌરવ



ગાંધીનગર, તા. ૧૧ પ્રથમ ઓપન વોટર ફીન્સ સ્વીમીંગ નેશનલ ચેમ્પીયનશીપ-૨૦૨૨, તા. ૩૦-૯-૨૦૨૨ના શ્રીનગર ખાતે, અન્ડરવોટર સ્પોટ એસો. ઓફ ઈન્ડિયા (યુએસએઆઈ) દ્વારા આયોજન કર્યું હતું. જેમાં ગુજરાતમાંથી તોફીક મેમનની પસંદગી થઈ હતી. તેઓ સેક્ટર-૨૧ જીમખાના સ્વીમીંગપૂલના સભ્ય છે. તેઓએ આ સ્પર્ધામાં એક કીલોમીટર BI Finsમાં સીલ્વર મેડલ તથા એક કીલોમીટર MONO-Finsમાં પણ સીલ્વર મેડલ પ્રાપ્ત કર્યો છે. તેઓએ મુખ્ય કોચ કે.જી. ભગત પાસે ઘણા લાંબા સમયથી તાલીમ મેળવી છે. તેઓની આ સિદ્ધિ બદલ જીમખાના મેનેજર જીતુભાઈ તથા કોચ મનીષાબેન અને કોચ રામભાઈએ અભિનંદન પાઠવ્યા હતા.

ચિરવિદાય

- મુકિતદામ ●
- સ્વ. દિગ્વિજયસિંહ ઉ.વ.૪૫
- સ્વ.ગાલા વિનાબેન મહોબતસિંહ ઉ.વ.૫૦, શિહોલી મોટી
- સ્વ.વાઘેલા રણવિરસિંહ નટવરસિંહ ઉ.વ.૨૪, પીંડાડા
- રૂદ્રભૂમિ ●
- સ્વ. સરકાર લક્ષ્મી ઉ.વ.૮૧, ભાટ
- સ્વ.પટેલ શકરાભાઈ મંગલદાસ ઉ.વ.૭૨, કુડાસણ
- સ્વ.ઠાકોર રમેશજી કાન્તીજી ઉ.વ.૪૫, ઝુંડાલ
- સ્વ.દરજી જયમીતકુમાર વસંતલાલ ઉ.વ.૪૮, ભાટ